

23 ta' Jannar, 1956

Imħallfin:

Is-S.T.O. Sir L. A. Camilleri, Kt., LL.D., *President*;
Onor. Dr. A. J. Montanaro Gauci, C.B.E., K.M., LL.D.
Onor. Dr. W. Harding, K.M., B.Litt., LL.D.

Onorevoli Mabel Strickland, O.B.E. (*)

versus

Eccellenza Tiegħu Sir Robert Laycock, K.C.M.G., C.B. D.S.O., ne. et.

**Gvernatur — Ġurisdizzjoni — Interpretazzjoni —
Citazzjoni — Nullità — Art. 6 tal-Proklama V ta' l-1828 —
Art. 7 tal-Kap. 3 — Art. 792(1) (b) tal-Kap. 15**

Bit-Proklama No. V ta' l-1828 (il-lum Kap. 3 ta' l-Edizzjoni Riveduta tal-Liġijiet ta' Malta) gie statwit illi, mid-data ta' dak il-Proklama l-quddiem, ebda persuna li tkun tgħiz jew toqgħod f'dawn il-Gżejjer, hliet u barra mill-Gvernatur u l-Uffiċjal li jkun "pro tempore" jamministra l-Gvern, u, fil-kawżi Kriminali, l-Arcisqof Isqof ta' Malta, ma għandha tkun eżenti, minħabba l-grad, kondizzjoni soċjali jew professjoni tagħha, Civili jew Ekkleżjastika, Militari jew Navali, jew minħabba xi privileġġ ieħor, milli tħarrek jew tiġi mħarrka fil-Qrati Sekulari għal jeddijiet temporali, jew milli tħarrek jew tiġi mħarrka fil-Qrati Sekulari għal delitti temporali, jew, għal kull rigward ieħor, milli tkun suġġetta għall-ġurisdizzjoni tal-Qrati hawn imsemmija; iżda kull kawża, proċess jew proċedura, għandhom isiru quddiem Qorti, Imħalles, jew Magjistrat Sekulari, kompetenti biez jieku konjizzjoni tal-meritu tal-kawża, proċess jew proċedura.

Din id-dispożizzjoni għandha tiġi nterpretata fis-sens li l-Eccellenza Tiegħu l-Gvernatur mhuwiez suġġett għall-ġurisdizzjoni tal-Qrati

(*) B'digriet tas-27 ta' Jannar 1956 (publikat) gie miċhud lill-attriċi l-permess li tappella minn dina s-sentenza quddiem il-Maestà Tagħha r-Regina fil-Kunsill Tagħha Privat.

Għaż hu prinċipju, universalment accettat, li meta l-kliem tal-ligi huma ċari u univoċi, b'mod li ma jippermettux kief sinifikat wieħed, allura ma hemmx lok għal ebda interpretazzjoni; u l-kliem ta' dina d-dispożizzjoni huma għal kollox ċari, u ma jistax ikollhom kief sens wieħed, illi tjoè l-Eċċellenza Tiegħu l-Gvernatur ma huż suġġett għall-ġurisdizzjoni tal-Qorti.

Xejn ma jiswa li skond il-prinċipji kostituzzjonali ngliżi l-Gvernatur jista' jiġi konvenut quddiem il-Qorti tal-Kolonja; għaż fil-każ ta' Malta hemm din il-ligi speċjali li tikkonferixxi lill-Gvernatur l-eżenzjoni mill-ġurisdizzjoni tal-Qorti; u l-Qorti għandha tapplika din il-ligi.

Għaldaqstant ttażzjoni mahruġa kontra l-Gvernatur hi ja nulla, kif huma nulli wkoll il-proċeduri relattivi kontra tiegħu; u l-eżenzjoni ta' nullità ta' l-attijiet ġudizzjarji tista' tingħata, fost każi oħra, jekk l-att ikun mahruġ minn Qorti inkompetenti, meħuda din il-kelma fis-sens li l-Qorti ma jkollhix ġurisdizzjoni.

Meta, mbgħad, toħroġ ttażzjoni li tkun nulla minhabba nuqqas ta' ġurisdizzjoni tal-Qorti, il-Qorti għandha biss tiddikjora dik in-nullità, u mhux tiċhad it-talba kontra l-konvenut għaż mhux suġġett għall-ġurisdizzjoni tal-Qorti.

Il-Qorti — Rat iċ-ċitazzjoni quddiem il-Prim'Awja tal-Qorti Ċivili tal-Maestà Tagħha r-Regina, li biha l-attriċi, wara li ppremettiet illi l-konvenut Sir Robert Laycock, fil-kwalità tiegħu fuq l-msemmija, baġhat "warrant" lill-konvenuti l-oħrajn fl-24 ta' Diċembru 1955, publikat fil-Gazzetta tal-Gvern tad-29 ta' Diċembru 1955, biex iġharraf illi huwa, skond l-art. 4 (1) tal-Att tal-1955 dwar ir-"Referendum", iffissa l-granet 11 u 12 ta' Frar 1956 bħala dati tar-"Referendum", li għandu jsir fuq proposti li jiġu publikati fil-Gazzetta tal-Gvern; u illi dan il-"warrant" huwa null, għaliex "ultra vires" tal-imsemmi konvenut Sir Robert Laycock fil-kwalità tiegħu msemmija, għar-raġun li l-poteri tal-Gvernatur ta' Malta huma definiti fil-Letters Patent, li jstabbilixxu l-karika tal-Gvernatur ta' Malta, datati 5 ta' Settembru 1947, u fl-Istruzzjonijiet mogħtija lill-Gvernatur fl-istess data; u illi dawn id-dokumenti ma jikkonferixxu l-ebda poter lill-Gvernatur illi jiffissa data jew dati għar-"Referendum" kif stab-

bilit fir-Referendum Act, 1955; premissi d-dikjarazzjonijiet neċessarji u l-provvedimenti kollha opportuni, talbet li jiġi dikjarat u deċiż illi l-imsemmi "warrant" tal-konvenut Sir Robert Laycock huwa "ultra vires", u għalhekk null; u li, in konsegwenza tad-deċiżjoni li tiġi mogħtija fuq l-ewwel domanda, dina l-Qorti tinibixxi lill-istess konvenuti Kummissjunarji milli jmessu r-"Referendum". Bl-ispejjeż kontra l-konvenuti;

Rat in-nota tal-eċċezzjonijiet tal-konvenut l-Eċċellenza Tiegħu Sir Robert Laycock, Gvernatur ta' Malta, li biha, preliminarment, issottometta illi huwa mhux sugġett għall-gurisdizzjoni ta' dina l-Qorti jew ta' kwalunkwe Qorti oħra ta' dawn il-Gżejjer; u għalhekk il-proċediment preżentat kontra tiegħu huwa null, u żgur ma jistax jtkompla fil-konfront tiegħu;

Rat in-nota tal-eċċezzjonijiet tal-konvenuti l-oħra, li biha sottomettew illi n-nomina tagħhom, u l-"warrant" komunikat lilhom mill-Eċċellenza Tiegħu l-Gvernatur, bis-saħħa tar-Referendum Act, 1955, huma perfettament validi u legali; u t-talba tal-attriċi hija għalhekk, infondata;

Rat is-sentenza ta' dik il-Qorti tad-19 ta' Jannar 1956, li biha ddikjarat li ma għandhiex ġurisdizzjoni biex tiegħu konjizzjoni tal-kawża fil-konfront tal-konvenut l-Eċċellenza Tiegħu Sir Robert Laycock, fil-kwalita' ta' Gvernatur u Commander-in-Chief tal-Gżira ta' Malta u d-Dipendenzi Tagħha; iddikjarat nulla ċ-ċitazzjoni u l-proċeduri relattivi, in kwantu rivolti kontra tiegħu; u konsegwentement caħdet it-talbiet in kwantu jirrigwardaw lilu; bl-ispejjeż kontra l-attriċi; u ddifferiet il-kawża biex titkompla skond il-liġi; wara li kkunsidrat, dwar l-eċċepita preġudizzjali;

Illi dina l-eċċezzjoni qegħedha tiġi bażata fuq l-art. 6 tal-Proklama Nru. 5 ta' l-1828 (il-lum art. 7 tal-Kapitolu 3 ta' l-Edizzjoni Riveduta tal-Liġijiet ta' Malta). Dan l-artikolu jiddisponi illi "mid-data ta' din il-Proklama l-quddiem, ebda persuna li tkun tgħix jew toqghod f'dawn il-Gżejjer. Ħlief u barra mill-Gvernatur jew l-Uffiċjal li jkun "pro tempore" jamministra l-Gvern, u, fil-kawżi kriminali, l-Arċisqof Isqof ta' Malta, jew l-Isqof ta' Malta "pro tempore",

ma għandha tkun eżenti, minhabba l-grad, kondizzjoni soċjali jew professjoni tagħha, Civili jew Ekkleżjastika, Militari jew Navali, jew minhabba xi privileġġ ieħor, milli tħarreġ jew tiġi mħarrka fil-Qrati Sekulari għal jeddijiet temporali, jew milli tħarreġ jew tiġi mħarrka fil-Qrati Sekulari għal delitti temporali, jew, għal kull rigward ieħor, milli tkun suġġetta għall-gurisdizzjoni tal-Qrati hawn imsemmija; iżda kull kawża, proċess jew proċedura, għandhom isiru quddiem Qorti, Imħallef, jew Magistrat Sekulari, kompetenti biex jiehu konjizzjoni tal-meritu tal-kawża, proċess jew proċedura”;

Illi l-partijiet ma jaqblux dwar l-interpretazzjoni ta' din id-dispożizzjoni; u konsegwentement hu dmir tal-Qorti tiddikjara kif jistħoqqilha tiġi nterpretata;

Illi, peress li f'ebda żmien sal-lum ma kien hemm interpretazzjoni legiſlattiva f'sens veru u proprju, hemm bżonn li wiehed jirrikorri għall-interpretazzjoni hekk imsejha dottrinali jew xjentifika, li, kif inhu magħruf, tista' tkun grammatikali u loġika, skond jekk wiehed jeżamina d-dispożizzjoni mill-kliem kif tinsab konċepita jew fi-spiritu li jinformaha. F'din il-materja, hu prinċipju kostanti, fid-dottrina u fil-gurisprudenza, illi fl-operazzjoni interpretattiva l-interpretazzjoni grammatikali għandha jkollha l-preċedenza fuq l-interpretazzjoni loġika (Pacifiċi Mazzoni, "Istituzioni", Vol. I, para. 19, paġ. 47), u illi wiehed għandu jirrikorri għall-interpretazzjoni loġika meta l-interpretazzjoni grammatikali ma tkunx biżżejjed biex turi biċ-ċar il-ħsieb tal-legiſlatur; anzi, kif jinnota Baudry, "quando non sia nettamente dimostrato che il legislatore non ha detto ciò che voleva dire, il che deve essere raro e non si presume" (Persone, Vol. I, para. 258). Liema prinċipju ġie adottat anki minn dina l-Qorti fil-kawża "Giovanni Fava vs. Nutar Giovanni Vella", deċiża fid-19 ta' Frar 1935 (Kollez. XXIX-II-331);

Illi l-Qorti, wara li eżaminat l-artikolu in diskussjoni, ma ssibx fih ebda ambigwià jew oskurità, u ma ssibx fih ebda motiv biex tiritjeni illi l-lokuzzjoni fih adoperata ma tirrivelax il-ħsieb tal-legiſlatur. U dana għall-konsiderazzjonijiet hawn taħt miġjuba:—

1. Kuntrarjament ghal dak li tippretendi l-attriċi, il-Proklama fuq imsemmi kien intiż, kif jidher mit-Titolu oriġinali tiegħu, bħala liġi "con cui si regolano la costituzione e la giurisdizione delle Corti Ecclesiastiche e la Immunità Personale in queste Isole"; jiġifieri żewġ materji li ġew trattati f'liġi waħda; u għalhekk l-immunità tal-Gvernatur jew ta' l-Uffiċjal li jkun "pro tempore" jamministra l-Gvern ma daħletx fil-liġi b'mod inċidentali u indirett, iżda b'mod dirett u prinċipali, skond it-Titolu stess tal-liġi;

2. Dina l-immunità, rigward il-kawżi kriminali, ġiet mogħtija anki lill-Isqof ta' Malta "pro tempore", u ġiet estiża għall-Isqof ta' Għawdex (meta saret id-divizjoni tad-Djoċesi) bl-Ordinanza VIII ta' l-1865 (Kap. 22 tal-Liġijiet ta' Malta); fejn jingħad illi "id-dispożizzjoni ta' l-art. 7 tal-Liġi dwar il-Kostituzzjoni u Ġurisdizzjoni tal-Qrati Ekkleżjastiki (Kap. 3), li bis-saħħa tagħha ebda azzjoni kriminali, fil-Gżira ta' Malta u l-Gżejjer li jagħmlu Magħha, ma' tista' tiġi eżerċitata kontra l-Arċisqof Isqof ta' Malta, tghodd ukoll għall-Isqof ta' Għawdex" (art. 2). Liema dispożizzjoni, fil-lokuzzjoni tagħha, turi li dik l-immunità inholqot bil-Proklama ta' l-1828, u ma ġietx minnu sempliċement rikonoxxuta u konstatata;

3. Dina l-immunità ġiet ukoll ribadita fis-sena 1854, meta ġew promulgati l-Liġijiet Kriminali (art. 5, l-aħħar inciż, tal-Edizzjoni Riveduta); kif ukoll ġiet accennata fl-art. 749 (il-lum art. 743) tal-Liġijiet ta' l-Organizzazzjoni u Proċedura Civili, promulgati fis-sena 1855; fejn jingħad illi l-Qrati Civili tal-Gżira ta' Malta u tal-Gżejjer li jagħmlu Magħha għandhom, mingħajr ebda distinzjoni jew privileġġ, ġurisdizzjoni biex jisimghu u jiddeċiedu l-kawżi kollha li jirrigwardaw il-persuni hemm imsemmija, u dan bla ħsara ta' fejn il-liġi tiddisponi espressament xort'oħra;

Illi, del resto, il-Proklama fuq imsemmi jidher li, sal-lum, hekk ġie miftiehem u accettat, bħala oġġett li kien intiż biex jissottraġi l-Gvernatur jew min ikun jaġixxi f'loku mill-ġurisdizzjoni tal-Qrati. Difatti, kienet Prattika li, taħt ir-regim kolonjali, il-proċeduri kienu jsiru fil-konfront tal-Lwogotenent Gvernatur, li taħt l-Ordinijiet tal-Gvernatur kien kunsidrat bħala l-Uffiċjal Superjuri ta' l-Amministratz-

zjoni Civili; u taht ir-regim awtonomu. isiru fil-konfront, jew tal-Prim Ministru in rappreżentanza tal-Gvern ta' Malta, jew ta' Ministru responsabbli tad-Dikasteru tiegħu. Dan il-fatt jikkostitwixxi konswetudini forensi, li tista' sservi u tiġi nvokata bħala element fl-interpretazzjoni tal-liġi (Fadda, Giurisp. Cod Civ. Ital., Disp. Prelim. art. 3, no. 196);

Illi minn dana jidher illi, sew fit-tradizzjoni legiſlattiva, kemm fl-osservanza interpretattiva tal-liġi, l-artikolu in diskussjoni ġie kostantement miftiehem u nterpretat fis-sens li l-Gvernatur ta' dawn il-Gżejjer huwa eżenti mill-ġurisdizzjoni tal-Qrati Tagħna, u mhux leċitu għall-ġudikant, finnuqqas ta' argumenti serji "in contrario", li jiskarta dik it-tradizzjoni u dik l-osservanza, u ma jagħtihomx il-piż li jisthoqqilhom;

Illi l-attriċi tippretendi li l-eżenzjoni ntrodotta mill-Proklama għandha tiftiehem bħala riżerva biex tissalvagwarda d-drittijiet talvolta ġa eżistenti u rikonoxxuti skond il-prinċipji kostituzzjonali, u għalhekk ma għandhiex tiftiehem bħala eżenzjoni mill-ġurisdizzjoni tal-Qrati, imma bħala insindakabbilità ta' l-atti mill-Gvernatur eżerċitati. Din il-pretensjoni, però, ma hix ammissibbli; għaliex dawk l-atti, fil-każ li ma jkunux saru mill-awtorità kompetenti u bil-formalitajiet preskritti mill-liġi, ma jibqgħux iżjed insindakabbli, u jaqgħu taht il-kontroll tat-tribunali; u anki allura dawk l-atti jiġu attakkati "fihom innifishom", anki mhux fil-konfront ta' min ikun emanahom. Għalhekk mhix f'lokha s-sottomissjoni ta' l-attriċi, li ċjoè ġie mħarrekk il-Gvernatur biex ikun jista' jiddefendi att magħmul minnu. Il-liġi riedet tintroduċi favur il-Gvernatur eżenzjoni u immunità fil-veru sens tal-kelma, evidentement in konsiderazzjoni tal-importanza kbira ta' l-uffiċċju tiegħu, sabiex tippoteġi l-karika lilu mogħtija u tiggarrantilu l-libertà l-aktar kompleta fl-eżerċizzju tad-dmirijiet tiegħu;

Illi xejn ma jiswa, għalina, li fil-ġurisprudenza ngliza hemm xi pronunċjati li jippropendu favur it-teżi ta' l-attriċi; għaliex la darba din il-materja tinsab għalina regolata b'liġi espressa, il-Qorti għandha tinterpreta u tapplika din il-liġi;

Illi skond l-art. 792(1)(b) tal-Proċedura Civili, l-eċċezzjoni ta' nullità tal-attijiet ġudizzjarji tista' tinghata jekk l-att ikun maħruġ minn Qorti inkompetenti, meħuda dina l-kelma fis-sens li l-Qorti ma jkollhiex ġurisdizzjoni;

Rat il-petizzjoni tal-attriċi fol. 43, li biha talbet ir-revoka tas-sentenza fuq imsemmija; bl-ispejjeż;

Omissis;

Ikkunsidrat;

Fl-ewwel subartikolu tal-art. 7 tal-Kap. 3 tal-Edizzjoni Riveduta jinghad hekk: "(1) From and after the date of this Proclamation, no person living or residing in these Islands, save and except the Governor or the Officer for the time being Administering the Government, and, in criminal matters, the Archbishop Bishop of Malta "pro tempore," shall be exempt, by reason of his or her rank, station or profession, whether Civil or Ecclesiastical, Military or Naval, or by or on account of any privilege whatsoever, from suing or being sued in the Lay Courts, in respect of any temporal right, or from prosecuting or being prosecuted in the Lay Courts, in respect of any temporal offence, or from being in all other respects whatsoever subject to the jurisdiction of the said Courts"

Hu prinċipju elementari, universalment aċċettat, li meta l-kliem tal-liġi huma ċari u univoċi, b'mod li ma jippermettux ħlief sinifikaż wieħed, allura ma hemmx lok għal ebda interpretazzjoni. Jgħid a propożitu l-Maxwell: "The Interpretation of Statutes", 1953 edition, p. 4: "When the language is not only plain, but admits of but one meaning, the task of interpretation can hardly be said to arise". "It is not allowable", says Vattel, "to interpret what has no need of interpretation". "Absoluta sententia expositore non indiget". Such language best declares, without more, the intention of the law-giver, and is decisive of it";

Issa, hu innegabbli illi l-kliem tas-subartikolu fuq citat huma għal kollox ċari, u ma jistgħux ħlief ikollhom sens wieħed; illi, ċjoè, l-Eċċellenza Tiegħu l-Gvernatur ma hux

sugġett għall-gurisdizzjoni tal-Qrati. Ma hemmx lok, għalhekk, għal ebda interpretazzjoni;

Gie argumentat mid-difensur tal-attriċi illi l-eżenzjoni pretiża mill-appellat Eccellenza Tiegħu l-Gvernatur giet regolata fil-liġi in kwistjoni inċidentalment biss. Hu x'inhu l-valur ta' dan l-argument, lanqas ma hu korrett. Fil-"Long Title" tal-liġi jingħad hekk: "A law regulating the Constitution and Jurisdiction of the Ecclesiastical Courts and subjecting all classes of His Majesty's subjects, in temporal matters, to the Jurisdiction of His Majesty's Tribunals". Dan ifisser li wiehed mill-iskopijiet tal-liġi kien li jassogġetta lis-sudditi kollha f'materja temporali għall-gurisdizzjoni tat-tribunali sekulari; u preċiżament, meta l-legislatur gie biex fl-art. 7 jirregola din il-parti tal-liġi, fil-waqt li assogġetta lil kull persuna li tgħix jew toqgħod f'dawn il-Gzejjer għall-Qrati Ċivili fi hwejjeġ temporali, eżenta lill-Gvernatur. Għalhekk il-materja regolata, oġġett soġġezzjoni ta' kull persuna bl-eżenzjoni tal-Gvernatur (minbarra l-eżenzjoni l-oħra tal-Arcisqof), kienet xejn affattu inċidentalment, imma mdaħħla fil-"Long Title" tal-liġi. Hu risaput illi, kif jgħid Sir Alison Russell, fil-ktieb tiegħu "Legislative Drafting and Forms", 4th edition, page 30: "Every act has a long title, which indicates the general purpose of the Ordinance, and may be referred to for the purpose of ascertaining its general scope";

Gie anki argumentat mid-difensur ta' l-attriċi li l-eżenzjoni fuq imsemmija tfisser biss li l-"Acts of State" magħmulin mill-Gvernatur fil-limiti tal-poteri tiegħu ma humiex sindacabbli mill-Qrati. Hu diffiċili jiftiehem kif jista' jiġi avanzat dan l-argument, meta l-liġi, fid-dispożizzjoni fuq citata, tgħid, in vija ta' eċċezzjoni, li l-Gvernatur hu eżenti milli jiġi mħarrek fil-Qrati Sekulari dwar jeddijiet temporali, u li ma hux sugġett, għal kull rigward ieħor, għall-gurisdizzjoni ta' dawk il-Qrati. Hi nota l-massima "Cum statuti non distinguunt nec nos nostris injectis distinctio-nibus ejusdem statuti sanctionem dilacerare debemus";

Gie wkoll osservat li, skond il-prinċipji kostituzzjonali nglizi, il-Gvernatur jista' jiġi konvenut quddiem il-Qrati tal-Kolonja. Izda fil-każ ta' Malta hemm din il-liġi speċjali, li

għandha tipprevali; u l-Qorti għandha tapplika din il-liġi. Del resto, hu anki prinċipju hekk enunċjat fit-test "Constitutional Law" — Wade and Phillips — 2nd. edition, p. 423 — "His authority is derived from his Commission, and he does not by virtue of his office enjoy the full immunities or prerogatives of the King, but only such as are expressly conferred upon him either by Statute or by his Commission as Governor". U preċiżament, fil-każ ta' Malta, din l-eżenzjoni ("immunity") hi konferita lill-Gvernatur mill-liġi fuq imsemmija;

Ikkunsidrat;

Kwantu għall-lokuzzjoni tad-dispożittiv tas-sentenza appellata, li, ladarba l-Qorti ma għandhiex ġurisdizzjoni, għalhekk ma kienx il-każ li tiċhad it-talbiet;

Għal dawn il-motivi, u għal dawk tas-sentenza appellata;

Tiddecidi;

Billi, prevja revoka ta' dik il-parti tad-dispożittiv li biha jingħad li ġew miċhuda t-talbiet, tiċhad l-appell ta' l-attriċi, u tikkonferma s-sentenza appellata, fis-sens li l-Qorti ma għandhiex ġurisdizzjoni biex tiegħu konjizzjoni tal-kawża fil-konfront ta' l-Eċċellenza Tiegħu l-Gvernatur Sir Robert Laycock, u li huma nulli ċ-ċitazzjoni u l-proċedurj relattivi kontra tiegħu; bl-ispejjeż kontra l-attriċi;

Tirrimetti l-proċess lill-Ewwel Qorti għall-kontinwazzjoni.

